

दानह में केमिकल उद्योग स्थापित करने के विरोध में उतरे एनजीओ, उद्योगपति एवं समाज के नागरिक



■ 2 दिसंबर को दायर होगी याचिका

सिलवासा 30 नवंबर। संघ प्रदेश दादरा नगर हवेली में केमिकल उद्योग की स्थापना के विरोध में आज एक बैठक आयोजित हुई। इस बैठक में दादरा नगर हवेली के सभी एनजीओ, उद्योगपति, समाज के अग्रणी नागरिक, केमिकल एक्सपर्ट एवं मीडियाकर्मियों ने एक सुर में केमिकल उद्योग स्थापित करने का विरोध किया। अंजू देसाई एवं निकुंज पण्ड्या ने मीडिया को बताया कि दानह में केमिकल उद्योग स्थापित करने के विरोध में 2 दिसंबर

को एक याचिका दायर की जायेगी और इसका सख्त विरोध किया जायेगा। उन्होंने बताया कि दानह में पीने के पानी की समस्या है। ऐसे में केमिकल उद्योग के आने से प्रदेश में प्रदूषण और बढ़ेगा तथा पीने का पानी भी प्रदूषित होगा। प्रदूषित पानी को पीने से लोगों के स्वास्थ्य पर बुरा असर पड़ने के साथ ही अनेक बीमारियां भी फैलेंगी। आज दानह प्रदेश उद्योग के 51 सदस्यों ने केमिकलयुक्त कंपनियों के आगमन का विरोध दर्शाया।